

جناب الطاف حسین کی ہدایت پر استحکام جمہوریت ریلی کی کامیابی پر لال قلعہ گراؤنڈ عزیز آباد میں دو رکعت نوافل نماز شکرانہ ادا کی گئی

کراچی۔۔۔ 31، اکتوبر 2011ء

ایم کیو ایم کے قائد جناب الطاف حسین کی اپیل پر صدر مملکت آصف علی زرداری کے خلاف مسلم لیگ ن کی جانب سے بیہودہ زبان استعمال کرنے پر گزشتہ روز تبت سینٹر پر منعقد ہونے والی فقید المثل ”استحکام جمہوریت ریلی“ کی کامیابی کے سلسلے میں لال قلعہ گراؤنڈ عزیز آباد میں دو رکعت نوافل نماز شکرانہ ادا کی گئی۔ نماز شکرانہ میں ایم کیو ایم کی رابطہ کمیٹی کے ارکان سیف یار خان، سلیم تاجک، کیف الوری، حق پرست صوبائی وزراء، ارکان قومی و صوبائی اسمبلی، ایم کیو ایم کے مختلف شعبہ جات کے ارکان، سیکرٹریوں کے ذمہ داران، کارکنان بڑی تعداد میں شریک ہوئے۔

ایم کیو ایم کے زیر اہتمام سانحہ 31، اکتوبر 86ء کے شہداء کی برسی ملک بھر میں عقیدت و احترام سے منائی گئی

برسی کا مرکزی اجتماع لال قلعہ گراؤنڈ عزیز آباد میں ہوا، اندرون سندھ، پنجاب، بلوچستان، آزاد کشمیر اور

گلگت بلتستان میں بھی ایم کیو ایم کے دفاتر پر قرآن کے اجتماعات منعقد ہوئے

کراچی۔۔۔ 31، اکتوبر 2011ء

سانحہ 31، اکتوبر 1986ء کے شہداء کی 25 ویں برسی متحدہ قومی مومنٹ کے زیر اہتمام ملک بھر میں انتہائی عقیدت و احترام کے ساتھ منائی گئی اور شہداء کو زبردست خراج عقیدت پیش کیا گیا۔ برسی کے سلسلے میں کراچی سمیت ملک بھر میں ایم کیو ایم کے دفاتر پر اجتماعات منعقد ہوئے جن میں شہداء کی ارواح کے ایصال ثواب کیلئے قرآن خوانی و فاتحہ خوانی کی گئی۔ اس سلسلے کا مرکزی اجتماع کراچی میں ایم کیو ایم کے مرکز نائن زیرو سے متصل لال قلعہ گراؤنڈ عزیز آباد میں ہوا جس میں ایم کیو ایم کی رابطہ کمیٹی کے ڈپٹی کنوینر انیس احمد قائم خانی، رابطہ کمیٹی کے اراکین کنور خالد پونس، واسع جلیل، آنسہ ممتاز انوار، سیف یار خان، بشکیل عمر، سلیم تاجک، ایم کیو ایم کے رہنما عامر خان، حق پرست صوبائی وزراء، ارکان قومی و صوبائی اسمبلی، ایم کیو ایم کے مختلف ونگز و شعبہ جات کے اراکین، سیکرٹریوں کے ذمہ داران، کارکنان، ہمدردوں اور خواتین نے بڑی تعداد میں شرکت کی۔ بعد ازاں حق پرست صوبائی وزیر عبدالحسیب نے دعا کرائی جس میں سانحہ 31 اکتوبر 86ء کے شہداء سمیت تمام حق پرست شہداء کے بلند درجات، لواحقین کیلئے صبر جمیل، اسیر کارکنان کی جلد رہائی و بلند حوصلے، ایم کیو ایم کے خلاف سازشوں کے خاتمے اور حق پرستانہ جدوجہد کی کامیابی کے علاوہ قائد تحریک جناب الطاف حسین کی درازی عمر، صحت و تندرستی کیلئے بھی خصوصی دعا کی گئی۔

دریں اثناء اندرون سندھ، صوبہ پنجاب، بلوچستان، آزاد کشمیر اور گلگت بلتستان میں ایم کیو ایم کے تمام زوئل دفاتر پر سانحہ 31 اکتوبر 86ء کے شہداء کی برسی کے اجتماعات منعقد ہوئے جن میں ذمہ داران، کارکنان اور ہمدرد عوام نے بڑی تعداد میں شرکت کی۔

رضابارون کی جاپان کے وائس منسٹر فارون آفیسر Mr. Joe Nakano سے ملاقات

ٹوکیو۔۔۔ 31، اکتوبر 2011ء

ایم کیو ایم کی رابطہ کمیٹی کے رکن حق پرست صوبائی وزیر برائے انفارمیشن ٹیکنالوجی رضابارون نے گزشتہ دنوں جاپانی دورے کے موقع پر جاپان کی ڈیپو کریٹ پارٹی کے رکن و وائس منسٹر فارون آفیسر جاپان Mr. Joe Nakano سے فارون آفیسر کے دفتر میں ملاقات کی اور ان سے باہمی تعلقات، پاکستان کو درپیش مسائل اور دیگر امور پر تبادلہ خیال کیا۔ ملاقات میں منسٹر آف فارون آفیسر کے سینئر آفیشیل Mr. Hiroshi Tajima اور Mr. Yusuhi Nakagawa بھی موجود تھے۔ رضابارون نے منسٹر جوئی ناکانو (Mr. Joe Kakano) کو ایم کیو ایم کے منشور اور فکر و فلسفہ (نقطہ نظر) سے تفصیلاً آگاہی فراہم کی اور کراچی کی صورتحال پر تفصیل سے گفتگو کی۔ انہوں نے مستقبل قریب میں حکمت عملی بھی واضح کرتے ہوئے کہا کہ ایم کیو ایم ملک سے فرسودہ جاگیردارانہ نظام کا مکمل خاتمہ چاہتی ہے اور غریب و متوسط طبقے آگے لا کر انہیں حق حکمرانی دینا چاہتی ہے۔ انہوں نے کہا کہ اپنے دورے سے بہت زیادہ مطمئن ہیں پاکستان اور جاپان کے تعلقات میں عوام کا بنیادی حصہ ہے۔ ایم کیو ایم چاہتی ہے کہ پاکستان اور جاپان کے درمیان دوستی کے تعلقات تیزی سے پروان چڑھیں اور دونوں ملکوں کے عوام ایک دوسرے کے قریب ہوں۔ آخر میں رضابارون نے منسٹر جوئی ناکانو کو ایم کیو ایم کے قائد جناب الطاف حسین کی زندگی پر لکھی گئی کتاب My Life's Journey of Mr. Altaf Hussain اور سندھی اجرگ کا تحفہ پیش کیا۔

سن چیریٹی برطانیہ کی جانب سے خدمت خلق فاؤنڈیشن کو جدید آلات سے مزین چار ایسبولینسوں کا عطیہ

لندن۔۔۔ 31 اکتوبر 2011ء

متحدہ قومی موومنٹ کے فلاحی ادارے سن چیریٹی کی جانب سے خدمت خلق فاؤنڈیشن کو جدید طبی آلات سے مزین چار ایسبولینسوں کا عطیہ دیا گیا ہے۔ ایم کیو ایم کے قائد جناب الطاف حسین کے وژن اور ان کی تعلیمات "سیاست برائے خدمت" کے جذبہ کے تحت سن چیریٹی (THE SOCIETY FOR UNWELL AND NEEDY) برطانیہ سمیت مختلف ممالک میں دکھی انسانیت کی عملی خدمت کر رہی ہے۔ پاکستان میں قیامت خیز زلزلے، سیلاب کی تباہ کاریوں اور دیگر قدرتی آفات سے متاثرہ عوام کی خدمت، انہیں غذائی اجناس اور طبی سہولیات کی فراہمی کیلئے بھی سن چیریٹی نے نمایاں خدمات انجام دی ہیں۔ گزشتہ دنوں سن چیریٹی کی جانب سے خدمت خلق فاؤنڈیشن کو جدید طبی آلات سے مزین چار ایسبولینس عطیہ کی گئیں۔ اس سلسلے میں برطانیہ کی پورٹ ٹلبری (TILLBURY) پر ایک تقریب کا انعقاد کیا گیا جس میں رابطہ کمیٹی کے رکن طارق میر، سن چیریٹی برطانیہ کے انچارج ڈاکٹر سلیم دانش اور ڈسٹریبیوٹرز محترمہ ذکیہ زبیری، احسن خان اور سن چیریٹی برطانیہ کے رضا کاروں نے شرکت کی۔ سن چیریٹی کی جانب سے عطیہ کی گئیں جدید ایسبولینسوں کو بحری جہاز کے ذریعہ پاکستان روانہ کر دیا گیا ہے۔

